

खास-खाबरें

178 मरीजों का परीक्षण किया

गंजबासौदा। श्यामणी चिकित्सालय सिरोंज चौराहा पर मधुमेह , गठियावाट, उच्चरक्तचाप, बवासीर सहित अनेक रोगों के लिए आयुर्वेद चिकित्सकों ने लगभग 178 मरीजों को जांच कर उन्हे निशुल्क दवाइयों का वितरण किया गया इस अवसर पर समाज सेवी सुनील पिंगले ने डॉ अशोक रोहले,वैध ओम प्रकश्रीवास्तव एवं वैध निहार सिंह पंथी के द्वारा किए जा रहे प्रयासों की सराहना करते हुए कहा कि पीडित मानवता की सेवा करना सबसे बड़ा धर्म है प्रारंभ में सभी अतिथियों ने ऋधनवर्तरी के चित्र पर माला अर्पण कर दीप प्रज्ज्वलित कर शिविर का शुभारंभ किया आयोजन के संचालन दिलीप देसाई एवं विजय अरोरा ने संयुक्त रूप से किया इस अवसर पर आयोजित कार्यक्रम के चिकित्सकों का पुष्पहार एवम श्री फल से उनकी सेवाओं के लिए सम्मानित किया गया।

एसएटीआई के एप्लाइड केमिस्ट्री विभाग के विद्यार्थियों का हुआ केंपस सिलेवशन विदिशा (निप्र)।

स्थानीय सम्राट अपोक अभियांत्रिकीय संस्थान (एसएटीआई-इंजीनियरिंग कॉलेज) में एमएससी अंतिम सेमेस्टर के 10 विद्यार्थियों का चयन मेक्लेओड्स फर्मा पीथमपुर, ल्यूपिन लिमिटेड मंडीदीप तथा मेक्सन हेल्थकेयर मंडीदीप द्वारा लिखित परीक्षा तथा साक्षात्कार के आधार पर किया गया है। इनको ऑफ लेटर भी प्राप्त हो गए हैं। एप्लाइड साईंस विभाग के विभागाध्यक्ष डॉ. मनोज दातार ने बताया कि एमएससी एप्लाइड केमिस्ट्री के पाठ्यक्रम में विद्यार्थियों को सैद्धांतिक एवं प्रायोगिक विषयों के अतिरिक्त औद्योगिक भ्रमण, औद्योगिक प्रशिक्षण तथा देश की प्रतिष्ठित रासायनिक प्रयोगशालाओं में इंटर्नशिप कराए जाने के साथ ही सेमिनार, कॉफ्रेंस, विज्ञान मेले आदि में भाग लेने के लिए अवसर प्रदान करवाए जाते हैं।

धार-महू लोकसभा सीट से भाजपा उम्मीदवार सावित्री ठाकुर 2 लाख अधिक मतों से हुई विजयी

पीथमपुर।

महू लोकसभा सीट पर भाजपा की सावित्री ठाकुर ने रिकॉर्ड मतों से जीत दर्ज की है। उन्होंने अपने प्रतिद्वंदी कांग्रेस उम्मीदवार राधेश्याम मुवेल को करीब 2 लाख 18 हजार से अधिक मतों से हराया है।

चुनाव जीतने के बाद सावित्री ठाकुर ने मतगणना स्थल पर अपने समर्थकों के साथ विक्ट्री साइन दिखाया। साथ ही कहा कि केंद्र व राज्य सरकार की योजनाओं वजह से सफलता मिली है। एमपी के मन में है मोदी। लाभार्थियों और हितग्राहियों का विशेष अभिनंदन किया। जिन्होंने मोदी जी की गारंटी पर पूरा भरोसा



दिखाया है। इधर धारन नगर में जीत पर भव्य स्तर पर जुलूस निकाला गया। इसमें कार्यकर्ताओं ने खास अत्साह देखने को मिला नगर के प्रमुख मार्ग से यह विजयी रैली निकली। इसके माध्यम से भाजपा ने सभी मतदाताओं का आभार माना। इस जुलूस में

भाजपा के नेता भी शामिल हुए। इस दौरान पूर्व केंद्रीय मंत्री विक्रम वर्मा धार विधायक नीना वर्मा, धरमपूरी विधायक कालू सिंह ठाकुर भाजपा जिला अध्यक्ष मनोज सोमानी किसान मोर्चा प्रदेश महामंत्री दिलीप पटोदिया, जिला उपाध्यक्ष विश्वास पांडे प्रकाश धाकड़

गर्मी के मौसम में आगजनी की घटनाओं की रोकथाम के लिए कारगर उपाय जरूरी : रेलवे जीएम



जबलपुर।

मंगलवार 4 जून को सप्ताहिक को-आर्डिनेशन रिव्यू मीटिंग पश्चिम मध्य रेल महाप्रबंधक श्रीमती शोभना बंदोपाध्याय की अध्यक्षता में सम्पन्न हुई। इस बैठक में अपर महाप्रबंधक श्री आर. एस. सक्सेना सहित मुख्यालय के प्रमुख मुख्य विभागाध्यक्ष उपस्थित रहे। साथ ही तीनों मण्डलों के मंडल रेल प्रबंधक वीडियो कॉन्फ्रेंसिंग के माध्यम से जुड़े थे। इस बैठक में सेफ्टी, पंक्चुरलिट्डी, गुड्स ट्रेनों की एवरेज स्पीड, कैपिटल एक्सपेंडिचर (कैपेक्स), कॉमैडिटी वाइस लोडिंग, गर्मी के मौसम में आगजनी की घटनाओं की रोकथाम करने, लोको फेल्युअर एवं सिगनल फेल्युअर की घटनाओं पर अंकुश लगाने पर विचार-विमर्श किया गया साथ ही की-परफॉरमेंस इन्डेक्स (केपीआई) में सुधार करने, यात्रियों की शिकायतों का त्वरित गति से निराकरण करने एवं मैनपावर बेडक कॉन्ट्रैक्ट की समीक्षा की गई। इसके साथ ही सेफ्टी को

ध्यान में रखते हुए विभिन्न रेलखण्डों की गतिसीमा में वृद्धि एवं यात्री सुविधाओं सहित रेलगाड़ियों के सुरक्षित परिचालन पर जोर दिया गया। बैठक की शुरुआत में महाप्रबंधक श्रीमती शोभना बंदोपाध्याय ने कहा कि गर्मी के सीजन में रेल परिसर या चलती रेलगाड़ियों में या स्टेशन पर कहीं भी आगजनी की घटनाएं न हो इसे सुनिश्चित करने के लिए रेल अधिकारी समय-समय पर निरिक्षण करें। रेलवे बोर्ड तथा मुख्यालय के सेफ्टी सर्कुलर का अनुपालन करें। महाप्रबंधक ने रेलयात्रियों से अपील की कि ट्रेनों में ज्वलनशील पदार्थ लेकर यात्रा न करें और धूम्रपान से बचें। महाप्रबंधक ने तीनों मण्डल पर कैपिटल एक्सपेंडिचर (कैपेक्स) का अधिकतम उपयोग करने, माल ढुलाई में कॉमैडिटी वाइस ट्रैफिक बढ़ाने के लिए कारगर उपाय करने, मालगाड़ियों की औसत गति में सुधार करने, पटरियों के किनारे फेंसिंग वॉल कार्यों में गति लाने जैसे कार्यों के सम्बन्ध में आवश्यक दिशा निर्देश दिए। महाप्रबंधक ने कहा कि यात्री

गाड़ियों एवं मालगाड़ियों की पंक्चुरलिट्डी पर विशेष ध्यान देने की जरूरत है। इसी तरह चालू वित्तीय वर्ष में फ्रेट लोडिंग के निर्धारित लक्ष्य को पूर्ण करने की दिशा में प्लानिंग के साथ काम करने की आवश्यकता है। अमृत स्टेशन योजना के तहत चल रहे मेजर स्टेशन रि-डेवलपमेंट के कार्यों में तेजी लाने और समयसीमा में पूर्ण करने के आवश्यक दिशा-निर्देश दिए। महाप्रबंधक ने इंफ्रास्ट्रक्चर कार्यों के अंतर्गत अमृत स्टेशन योजना के तहत चल रहे कार्यों की प्रगति की भी समीक्षा की। उन्होंने कहा कि रेलवे के लिए सुरक्षा सर्वोपरि है। उन्होंने यात्री सुविधाओं में बढ़ोत्तरी के कार्य और परियोजनाओं की प्रगति की समीक्षा की और सम्बंधित अधिकारियों को काम में तेजी लाने के निर्देश दिये। श्रीमती बंदोपाध्याय ने विभागीय प्रमुखों और मंडल रेल प्रबंधकों को निर्देश दिए कि औद्योगिक निरमाण कार्यों के दौरान सुरक्षा एवं संरक्षा और यात्री सुविधाओं को प्राथमिकता देते हुए समय से ट्रेनों का संचालन सुनिश्चित करें।

भाजपा प्रत्याशी चौहान ने कांग्रेस के प्रतापभानु को 821408 मतों से हराया

रायसेन।

लोकसभा आम निर्वाचन-2024 के तहत संसदीय क्षेत्र-18 विदिशा से भारतीय जनता पार्टी के श्री शिवराज सिंह चौहान ने अपने निकटतम प्रतिद्वंद्वी भारतीय राष्ट्रीय कांग्रेस पार्टी के श्री प्रतापभानु शर्मा को 821408 मतों से हराकर विजय प्राप्त की। श्री शिवराज सिंह चौहान को कुल 1116460 मत प्राप्त हुए जबकि कांग्रेस पार्टी के अभ्यर्थी के श्री प्रतापभानु शर्मा को 295052 मत प्राप्त हुए।

रायसेन स्थित शासकीय पॉलीटेक्निक कॉलेज में मतगणना सम्पन्न होने के बाद संसदीय क्षेत्र 18-विदिशा के रिटर्निंग ऑफीसर श्री अरविंद दुबे द्वारा निर्वाचन की घोषणा के उपरांत विजयी उम्मीदवार भारतीय जनता पार्टी के श्री शिवराज सिंह चौहान को निर्वाचन प्रमाण पत्र प्रदान किया गया। इस अवसर पर चुनाव आयोग द्वारा नियुक्त मतगणना प्रेक्षक श्री सुरज कुमार तथा मतगणना प्रेक्षक श्रीमती व्ही. अनुराधा, एसपी श्री विकास शहवाल तथा जिला पंचायत सीईओ श्रीमती अंजू पवन भदौरिया भी उपस्थित रहें।

विदिशा संसदीय क्षेत्र से कुल 13 उम्मीदवार थे चुनाव मैदान में विदिशा संसदीय क्षेत्र से कुल 13 उम्मीदवार चुनाव मैदान में थे।



जिला निर्वाचन कार्यालय से प्राप्त प्रारंभिक जानकारी के अनुसार संसदीय क्षेत्र 18-विदिशा से भारतीय जनता पार्टी के अभ्यर्थी श्री शिवराज सिंह चौहान को 1116460 मत, इंडियन नेशनल काँग्रेस पार्टी के अभ्यर्थी श्री प्रतापभानु शर्मा को 295052 मत, बहुजन समाज पार्टी के श्री किशनलाल लड़िया को 10816 मत, जयप्रकाश जनता दल पार्टी के अभ्यर्थी श्री कमलेश कुमार गौर को 8178 मत, अखिल भारतीय परिवार पार्टी के अभ्यर्थी श्री धर्मवीर भारती को 2819 मत, राइट टु रिफॉल पार्टी के अभ्यर्थी श्री धर्मेन्द्र सिंह पंवार को 1026 मत, महानवादी पार्टी के अभ्यर्थी श्री भीकम सिंह कुशवाह को 724 मत, पब्लिक पॉलिटिकल पार्टी के अभ्यर्थी श्री भाई सुशीलाल सिलावट को 1117 मत, सपाक्स पार्टी की अभ्यर्थी सीमा शर्मा को 1073 मत, निर्दलीय अभ्यर्थी श्री अब्दुल जब्बार

को 1082 मत, निर्दलीय अभ्यर्थी श्री अब्दुल रशीद को 1682 मत, निर्दलीय अभ्यर्थी श्री भूलसिंह धम्म को 3424 मत तथा निर्दलीय अभ्यर्थी श्री सत्येन्द्र सिंह सिसोदिया को 2925 मत प्राप्त हुए। इसके अतिरिक्त नोटा को 9280 मत प्राप्त हुए। कलेक्टर एवं जिला निर्वाचन अधिकारी ने किया आभार व्यक्त जिला निर्वाचन अधिकारी एवं कलेक्टर श्री अरविंद दुबे ने लोकसभा आम निर्वाचन-2024 सफलतापूर्वक सम्पन्न होने पर सभी अधिकारियों, कर्मचारियों तथा पुलिस का आभार व्यक्त करते हुए कहा कि संपूर्ण निर्वाचन प्रक्रिया को कुशलतापूर्वक संपन्न कराने में निर्वाचन कार्य में लगे अमले ने अपने दायित्वों का गंभीरतापूर्वक निर्वहन किया है और उन्होंने अपनी क्षमताओं का अधिकतम उपयोग कर बेहतर प्रदर्शन किया है। इसके

लिए सभी बर्धाई के पात्र हैं। जिला निर्वाचन अधिकारी श्री दुबे ने मीडिया प्रतिनिधियों से चर्चा करते हुए कहा कि इस संपूर्ण निर्वाचन प्रक्रिया के दौरान मीडिया का भी महत्वपूर्ण सहयोग रहा है। इसके लिए सभी मीडिया प्रतिनिधि विशेष बर्धाई के पात्र हैं। उन्होंने कहा कि संपूर्ण निर्वाचन की प्रक्रिया को पाठदर्शी रूप से संपन्न कराने में तथा चुनाव प्रचार के दौरान मीडिया द्वारा अनुशासन तथा निर्वाचन आयोग के दिशा निर्देशों का पूर्णतः पालन कराने में अपनी महत्वपूर्ण भूमिका निभाई है, इसके लिए उन्हें पुनः बर्धाई। कलेक्टर श्री दुबे ने जिले के निवासियों को भी निर्वाचन प्रक्रिया के दौरान सहयोग करने और मतदाताओं द्वारा निर्वाचन में शामिल होने के लिए बर्धाई देते हुए कहा कि सभी ने निर्वाचन के दौरान प्रशासन का सहयोग किया है।

जिला निर्वाचन अधिकारी श्री दुबे ने मीडिया प्रतिनिधियों से चर्चा करते हुए कहा कि इस संपूर्ण निर्वाचन प्रक्रिया के दौरान मीडिया का भी महत्वपूर्ण सहयोग रहा है। इसके लिए सभी मीडिया प्रतिनिधि विशेष बर्धाई के पात्र हैं। उन्होंने कहा कि संपूर्ण निर्वाचन की प्रक्रिया को पाठदर्शी रूप से संपन्न कराने में तथा चुनाव प्रचार के दौरान मीडिया द्वारा अनुशासन तथा निर्वाचन आयोग के दिशा निर्देशों का पूर्णतः पालन कराने में अपनी महत्वपूर्ण भूमिका निभाई है, इसके लिए उन्हें पुनः बर्धाई। कलेक्टर श्री दुबे ने जिले के निवासियों को भी निर्वाचन प्रक्रिया के दौरान सहयोग करने और मतदाताओं द्वारा निर्वाचन में शामिल होने के लिए बर्धाई देते हुए कहा कि सभी ने निर्वाचन के दौरान प्रशासन का सहयोग किया है।



चार लाख से अधिक मतों से जीते भाजपा प्रत्याशी महेंद्रसिंह सोलंकी

राजापुर।

लोकसभा निर्वाचन में राजापुर-देवास संसदीय क्षेत्र से कांग्रेस प्रत्याशी राजेंद्र राधाकिशन मालवीय को करारी मात देते हुए भाजपा प्रत्याशी महेंद्रसिंह सोलंकी ने ऐतिहासिक जीत दर्ज की। इस जीत के बाद जहां कांग्रेसी खेमें में मायूसी रही तो वहीं भाजपाई जश्न में डूबे रहे।

चार जून मंगलवार को सुबह ईवीएम मशीन ने परिणामों को उगलना शुरू किया और भाजपा प्रत्याशी सोलंकी निरंतर बढ़त बनाते हुए जीत की ओर बढ़ते रहे। शाम करीब 5 बजे सोलंकी ने कांग्रेस प्रत्याशी मालवीय को लगभग 4 लाख 7 हजार 97 वोटों से पराजित कर दिया। इस जीत पर भाजपाईयों ने ढोल-नागाड़े बजाते हुए खुशियां मनाईं। इसके बाद जिला रिटर्निंग अधिकारी एवं कलेक्टर ऋतु बाफना के द्वारा भाजपा प्रत्याशी को जीत पर प्रमाण पत्र दिया। इस दौरान सोलंकी ने कहा कि भारत को समृद्ध, शक्तिशाली, मजबूत और विकसित बनाने का काम वर्ष

2014 से ही देश के प्रधानमंत्री नरेंद्र मोदी कर रहे हैं। यह उनके द्वारा किए गए विकास कार्यों का ही परिणाम है कि आज राजापुर-देवास संसदीय क्षेत्र से दोबारा रिकार्डतोड़ जीत मिली है। सोलंकी ने समस्त कार्यकर्ताओं और मतदाताओं का आभार व्यक्त किया। देशभर की अलग-अलग संसदीय सीटों से आए परिणामों में भाजपा को खासा नुकसान हुआ है। जबकि इस बार भाजपा का दावा था कि वह देश में जीती हुई सीट का आंकड़ा 400 पार करगी, लेकिन ऐसा नहीं हुआ और भाजपा बहुमत से पिछड़ गई। हालांकि एनडीए गठबंधन के साथ मिलकर भाजपा देश में तीसरी बार सरकार बनाने जा रही है। इस मामले राजापुर-देवास सांसद महेंद्रसिंह सोलंकी का कहना है कि कार्यकर्ताओं का मनोबल बढ़ाने के लिए 400 पार का नारा दिया गया था, किन्हीं कारणों से यह पूरा नहीं हो सका, परंतु देश में तीसरी बार नरेंद्र मोदी के नेतृत्व में भाजपा की सरकार बनने जा रही है।

भाजपा के सुधीर गुप्ता ने अपनी ही जीत का रिकॉर्ड तोड़ा

मंदसौर।

मंदसौर लोकसभा सीट पर भाजपा प्रत्याशी सुधीर गुप्ता ने जीत की हैट्रिक लगाई है। बता दें कि यहां पर बीजेपी के सुधीर गुप्ता का मुकाबला कांग्रेस के दिलीप सिंह गुर्जर से था। इस सीट पर कुल आठ प्रत्याशी मैदान में थे।

वहीं, कुल 18 लाख 98 हजार 60 वोटर में से 14 लाख 28 हजार 383 ने मतदान हुआ था। इसमें से भाजपा को 9 लाख 42 हजार 249 वोट मिले। जबकि कांग्रेस प्रत्याशी को महज 4 लाख 43 हजार 622 वोटों से ही संतोश करना पड़ा। इस प्रकार भाजपा के सुधीर गुप्ता ने ईवीएम के मतों में 4 लाख 98 हजार 627 मतों से विजय हासिल की वहीं डाक मत पत्रों में उन्हें 3512 मत और दिलिपसिंह गुर्जर को

1484 मत मिलें डाक मत पत्रों में 2028 मतों से विजय हासिल की इस प्रकार सुधीर गुप्ता ने 5 लाख 655 मतों से विजय हासिल की। इसके बाद सांसद सुधीर गुप्ता विजय जुलूस भी निकला।

कांग्रेस प्रत्यापी ने फोड़ा ईवीएम पर ठीकरा: मतगणना के दौरान कांग्रेस प्रत्याशी दिलीप सिंह गुर्जर ने ईवीएम में गड़बड़ी की आशंका जताई और निर्वाचन अधिकारी से शिकायत दर्ज करवाई। उन्होंने कहा कि वर्तमान भाजपा सांसद का बहुत विरोध था ईवीएम की बैटरी 98 प्रतिशत पाई गई है। जबकि कांग्रेस कार्यकर्ताओं ने इसकी रीडिंग की थी तब 54 से 75 प्रतिशत तक थी। हमारे कार्यकर्ताओं ने आपत्ति भी जताई, लेकिन उनकी कोई सुनवाई नहीं हुई। इस पर भाजपा प्रत्याशी

सुधीर गुप्ता ने कहा कि वे (कांग्रेसी) जहां-जहां जीते वहां की ईवीएम का भी रिकॉर्ड भी लाकर सामने रखे तो ज्यादा अच्छा रहेगा। आरोप लगाना बहुत आसान है। तीसरी बार हम मोदी के नेतृत्व में सरकार बनाने जा रहे हैं। आपने कहा कि मैं जनता को धन्यवाद देता हूं। कार्यकर्ताओं के प्रयासों से जीत मिली है।

शुरुआत से बढ़त बनाते चलें भाजपा प्रत्याशी: सुबह 8 बजे से मतगणना पुरू हुई तब से राउंड दर राउंड भाजपा प्रत्याशी लीड बनाते चले गये मंदसौर संसदीय क्षेत्र की आठों विधानसभा मंदसौर जिले की मंदसौर, मह्लारगढ, सुवासरा और गरोट नीमच जिले की नीमच, मनासा, जावद और रत्नाम जिले की जावरा विधानसभा की मतगणना के दौरान एक भी राउंड में कांग्रेस

के प्रत्यापी बढत नही बना सकें। पहले राउंड से लेकर अंतिम राउंड तक भाजपा के प्रत्यापी बढत में रहें।

पुलिस व्यवस्था रही चाक चौबध: मतगणना के दौरान मतगणना स्थल शासकीय महाविद्यालय पर पुलिस व्यवस्था चाक चौबंघ रही। बडे अधिकारियों से लेकर पुलिस कर्मचारी सर्तकता से तैनात रहें, मतगणना के दौरान कोई अग्रिय घटना नहीं हुई।

डिप्टी सीएम ने भाजपा कार्यालय में बैठ देख नतीजे: प्रदेश के डिप्टी सीएम जगदीष देवडा ने मंदसौर में भाजपा कार्यालय में बैठ चुनावी नतीजे देखे। उनके साथ मंदसौर से भाजपा प्रत्यापी सुधीर गुप्ता, भाजपा जिलाध्यक्ष नानालाल अटौलिया, विधायक हरदीपसिंह डंग एवं भाजपा कार्यकर्ता मौजूद थे।

दोस्तों के बीच हुए विवाद में गोली चली, प्राण घातक हमले का तीन पर मामला दर्ज

गंजबासौदा। विगत दिवस सोमवार की रात चाय पीते समय पुराना धर्म कांटा सेंट जोसेफ स्कूल के पास दोस्तों के बीच विवाद के परिणाम स्वरूप गोली चलने पर पुलिस ने तीन के खिलाफ प्राण घातक हमले का मामला दर्ज किया। घटना सोमवार को रात 9 बजे उसे समय हुई। जब चाय की दुकान पर अंशु चाय पी रहा था। तभी उसका विवाद अजहर से हो गया। इसी बात को लेकर थोड़ी देर पश्चात अजहर अपने तीन साथियों के साथ पहुंच और कट्टे से फायर कर दिया। गोली शटर में लगी। इस घटना के बाद हड़कंप पहुंच गया। सूचना मिलते ही एसडीओपी मनोज मिश्रा सहित पुलिसकर्मी मौके पर पहुंचे। इस मामले में

पुलिस तीन युवक अजहर, अनुज, आयुष के खिलाफ प्राण घातक हमले का प्रयास करने का मामला दर्ज किया।

क्षेत्र में आए दिन हो रही वापदातों को लेकर जागरूक नागरिकों में चर्चा है कि पुलिस का अपराधियों के दिलो दिमाग पर कोई खौफ नहीं है। देखने में आ रहा है कि वाहनों की लगातार चोरियां व्यंजनों को लेकर चल रही गोलियां आम बात हो गई यदि यह तत्व भी सामने आया है कि घटनाओं के बाद पुलिस आरोपियों को पकड़ने में कामयाब होती है लेकिन अपराध ही ना हों इस पर कोई ऐसी योजना पुलिस की सामने नहीं आ रही है जिससे कि असामाजिक तत्वों में भय व्याप्त।

कुबेरेश्वरधाम में पांच दिवसीय शिव महापुराण में उमड़ा आस्था का सैलाब

सीहोर। अपना कर्म स्वयं करो। अंतिम समय में जो तुमने कमाया है वही तुम्हारे साथ जाएगा। जब तुम्हारे प्राण छूटेंगे सब वहीं रह जाएगा। शरीर से टूट जाना मगर मन से कभी मत टूटना। सौभाग्यशाली होती हैं वह जीव आत्माएं, जिन्हें संतों की संगत में बैठकर भगवान शिव की कथा को श्रवण करने का अवसर मिलता है। कथा यज्ञ स्थली एक ऐसा माध्यम है, जहां आकर माया में लिप्त हमारा मन कुछ समय के लिए प्रभु का चितन एवं गुणगान कर विश्राम पाता है। कल्याणकारी कथा जीने की कला सिखाती है। उक्त विचार जिला मुख्यालय के समीपस्थ चितावल्या हेमा स्थित निर्माणाधीन मुरली मनोहर एवं कुबेरेश्वर महादेव मंदिर में अंतर्राष्ट्रीय कथा वाचक पंडित प्रदीप मिश्रा के पुत्र कथा व्यास पंडित राघव मिश्रा ने कहे। संगीतमय शिव महापुराण के दूसरे दिन मंगलवार को पंडित श्री मिश्रा ने भगवान शिव और माता पार्वती के विवाह प्रसंग पर चर्चा की। उन्होंने कहा कि एक आदर्श वैवाहिक जीवन एक दूसरे के तालमेल से चलता है। भगवान शिव हमेशा जनकल्याण के बारे में ध्यान में रहते है और माता पार्वती सभी के कल्याण की भावना रखती है, भगवान शिव के परिवार से जग को ऊर्जा मिलती है।

नमामि गंगे अभियान आज से, कलेक्टर ने सफलता हेतु दिए निर्देश

विदिशा (निप्र)। कलेक्टर बुद्धेश कुमार वैद्य ने बैठक में नमामि गंगे परियोजना अंतर्गत जिले की विभिन्न पंचायतों में क्रियान्वित कार्यों को लेकर संबंधित अधिकारियों को निर्देश दिए हैं। उन्होंने बताया कि नमामि गंगे परियोजना जिले की समस्त पंचायतों में जल स्रोतों, नदियों, तालाबों, कुओं, बावड़ियों तथा अन्य जल स्रोतों के संरक्षण एवं पुनर्जीवन हेतु 5 से 16 जून तक विशेष अभियान चलाया जाकर जल संरक्षण संबंधी कार्य कराया जाएगा।

अभियान अवधि में मनरेगा योजना अंतर्गत जल संरक्षण, संवर्धन के जिले में कुल 3555 प्रगतिरत कार्यों जैसे कपिलधारा कूप, खेत-तालाब,



सामुदायिक तालाब, चेकडेम, स्टॉपडेम, ग्रेविटन, बोल्टर, परकोलेशन ट्रेंक इत्यादि के अभियान अवधि में अधिक से अधिक कार्य पूर्ण कराने हेतु प्रयास किए जाएंगे। पंचायत एवं ग्रामीण विकास विभाग से प्राप्त निर्देशों का अध्ययन कर ग्राम पंचायतवार कार्ययोजना तैयार कराते हुये जनपद पंचायत की समेकित

कार्ययोजना तैयार की जानी है। इसके अतिरिक्त चयनित जल संरक्षण तथा संवर्धन संरचनाओं के जीर्णोद्धार, उन्नयन कार्य स्थानीय, सामाजिक, अशासकीय संस्थाओं एवं पंचायतीवारी के माध्यम से कराए जाने है।

कलेक्टर श्री वैद्य बैठक में बताया कि जिले में नमामि गंगे अभियान अंतर्गत

मनरेगा के अंतर्गत जल संरक्षण एवं संवर्धन के प्रगतिरत कार्यों को पूर्ण करने का लक्ष्य निर्धारित किया गया है। इसके अंतर्गत जिले की सातों जनपद पंचायतों विदिशा, बासौदा, ग्यारसपुर, कुर्वाई, लटेरी, नटेरन और सिरोंज में कुल 3555 मनरेगा अंतर्गत प्रगतिरत जल संरक्षण एवं संवर्धन के कार्य निर्धारित किए गए हैं। मनरेगा अंतर्गत प्रगतिरत जल संरक्षण एवं संवर्धन के कार्य जिन्हें अभियान अवधि में पूर्ण किया जाना है उनकी संख्या 1433 है। मनरेगा अंतर्गत जिन कार्यों को स्वीकृत किया जाना है उनकी संख्या 258 है। मनरेगा के अतिरिक्त अन्य मदों से स्वीकृत किए जाने वाले कार्यों की संख्या 415 है।